

(७)

ओ शरणि पयनि जा पालींदड़

दासी शरण में तुहिंजी आई आ।

बियो वाह वसीलो कोन सुझे

दिलि दरदनि में घबराई आ॥

आयसि तुंहिजे दरस खां दूरि हिते

हिन दुनिया जे कारागारनि में,

ओ दीन दुनिया जा वाली धणी तूं

सिकंदनि जो सुखदाई आं॥

हीणो हालु हीअु तो बिन कंहि सां कयां

मुहिंजी बेड़ी हीअ मंझधार में आ।

ओ बहरी सफर जा हामी हरी

तुंहिजे हथ में हीर सणाई आ॥

प्रहलाद खे पर्वत तां किरंदे

तो गोद झले आ रक्षा कई।

धारे रूप साड़िहियुनि जो साहिब सचा
द्रोपदीअ जी लाज बचाई आ॥

तूं सर्व कला समर्थ सत्गुरु
सर्वज्ञ सुजान सुहृद सचो।
दीं दानु अभय जो दीननि खे
इहा आदि खां रीति चलाई आ॥

देई हथिड़ो हरी तो हीणनि खे
कयो पार जगत जंजालनि खां।
खटियो जुग जुग जसड़ो जग जा धणी
थी जड़ चेतन सरहाई आ॥

जै कृपा मूरति कोकिलि अमां
तवहां जी कृपा जो रूप, अनूपम आ।
रस हीन जननि रसवंत करीं
इहा विचित्र तवहां जी वढ़ाई आ॥